

**Rikors ipprezentat fil-21 ta' Ottubru 2020 – Verelst vs Il-Kunsill****(Kawża T-647/20)**

(2021/C 9/39)

Lingwa tal-kawża: il-Franċiż

**Partijiet***Rikorrent:* Jean-Michel Verelst (Eghezée, Il-Belġju) (rappreżentant: C. Molitor, avukat)*Konvenut:* Il-Kunsill tal-Unjoni Ewropea**Talbiet**

Ir-rikorrent jitlob li l-Qorti Ġenerali joghġobha:

- tannulla l-att ikkontestat;
- tikkundanna lill-konvenut għall-ispejjeż

**Motivi u argumenti prinċipali**

Insostenn tar-rikors tiegħu kontra d-Deċiżjoni ta' Implimentazzjoni tal-Kunsill (UE) 2020/1117 tas-27 ta' Lulju 2020 li taħtar il-Prosekuturi Ewropej tal-Uffiċċju tal-Prosekutur Pubbliku Ewropew, sa fejn taħtar lil Yves Van Den Berge prosekutur Ewropew tal-Uffiċċju tal-Prosekutur Pubbliku Ewropew bħala membru tal-persunal temporanju bil-grad AD 13 għal perijodu li ma jiġġedditx ta' sitt snin b'effett mid-29 ta' Lulju 2020 (GU 2020, L 244, p. 18), ir-rikorrent jinvoka żewġ motivi.

1. L-ewwel motiv ibbażat fuq il-ksur tar-regoli applikabbli għall-hatra ta' prosekuturi Ewropej. Dawn huma l-Artikoli 288, 289, 291 u 296 TFUE, l-Artikoli 20, 21 u 41 tal-Karta tad-Drittijiet Fundamentali tal-Unjoni Ewropea (iktar 'il quddiem, il-“Karta”), il-prinċipji ġenerali tad-dritt tal-Unjoni Ewropea ta' ċertezza legali, ta' aspettattivi leġittimi, ta' legalità, u ta' nondiskriminazzjoni, ir-Regolament tal-Kunsill (UE) 2017/1939 tat-12 ta' Ottubru 2017 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew (ĠU 2017, L 283, p. 1), u b'mod partikolari l-Artikoli 14(3) u 16(1), (2), (3) tiegħu, l-Artikolu 1 tad-Deċiżjoni ta' Implimentazzjoni tal-Kunsill (UE) 2018/1696 tat-13 ta' Lulju 2018 dwar ir-regoli ta' hidma tal-bord tal-għażla previsti fl-Artikolu 14(3) tar-Regolament (UE) 2017/1939 li jimplementa kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew (ĠU 2018, L 282, p. 8), regoli ta' hidma tal-bord tal-għażla stabbiliti mill-imsemmija deċiżjoni ta' implimentazzjoni, b'mod partikolari l-Artikoli VI.2 u VII.2, u forom sostanzjali. Permezz ta' dan il-motiv, ir-rikorrent jikkritika l-att ikkontestat, sa fejn jaħtar għall-pożizzjoni ta' prosekutur Ewropew wiehed mill-kandidati mahtura mill-Belġju:
  - fl-ewwel lok (l-ewwel parti), talli gie adottat la abbażi u lanqas f'tehid inkonsiderazzjoni tal-konklużjonijiet misluta mill-Bord tal-Għażla wara l-eżitu tal-eżami tal-kandidaturi u tas-smiġh tal-kandidati u fformalizzati fl-opinjoni motivata tiegħu, iżda għall-kuntrarju, b'mod partikolari, billi bbaża ruħu fuq evalwazzjoni ohra tal-merti ta' dawn il-kandidati, imwettqa fi hdan il-korpi preparatorji rilevanti tal-Kunsill, u
  - fit-tieni lok (it-tieni parti), talli ttratta b'mod differenti l-grupp ikkostitwit mill-kandidati mahtura mir-Repubblika Ċeka, il-Ġermanja, l-Estonja, il-Greċja, Spanja, Franza, il-Kroazja, l-Italja, Ċipru, il-Latvja, il-Litwanja, il-Lussemburgu, Malta, il-Pajjiżi l-Baxxi, l-Awstrija, ir-Rumanija, is-Slovenja, is-Slovakkja u l-Finlandja, minn naħa, u l-grupp ikkostitwit mill-kandidati mahtura mill-Belġju, mill-Bulgarija u mill-Portugall, min-naħa l-ohra, billi bbaża ruħu għal tal-ewwel fuq l-opinjoni tal-Bord tal-Għażla, kif previst mir-regolament, u billi applika għal dawk tat-tieni grupp proċedura ohra ta' evalwazzjoni tal-merti tal-kandidati, mhux previst mir-regolament, immexxija minn korpi mhux awtorizzati għal dan l-effett.
2. It-tieni motiv ibbażat fuq nuqqas ta' motivazzjoni, fuq ksur tad-dritt għal amministrazzjoni tajba u fuq zball manifest ta' evalwazzjoni. B'mod partikolari, dan il-motiv huwa mislut minn ksur tal-Artikolu 296 TFUE, minn ksur tal-Artikolu 41 tal-Karta, minn ksur tar-Regolament (UE) 2017/1939 iċċitat qabel u b'mod partikolari mill-Artikolu 1 tad-Deċiżjoni ta' Implimentazzjoni (UE) 2018/1696 iċċitata qabel u minn ksur tar-regoli ta' funzjonament tal-Bord tal-Għażla stabbiliti permezz tad-deċiżjoni ta' implimentazzjoni msemmija, b'mod partikolari l-Artikoli VI.2 u VII.2, mill-ksur tal-prinċipju ta' amministrazzjoni tajba u mid-dmir tal-premura, mill-ksur tar-rekwiziti formali essenzjali, u mill-iżball manifest ta' evalwazzjoni.

F'dan ir-rigward, ir-rikorrent jikkritika lill-att ikkontestat li jiddiċiedi li jahtar għall-funzjoni ta' Prosekutur Ewropew, għal dak li jirrigwarda il-Belġju, il-kandidat mahtur billi jagħtih b'hekk preferenza meta mqabbel ma' kandidati oħrajn, u b'mod partikolari, meta mqabbel mar-rikorrent, u dan, abbażi ta' analiżi tal-esperjenza tal-kandidat mahtur fil-qasam tal-kriminalità finanzjarja u ta' kooperazzjoni ġudizzjarja internazzjonali, u li jikkonkludi li l-kwalifiki u l-esperjenza professjonali ta' dan il-kandidat kienu jikkonvjenu aħjar għall-pożizzjoni ta' Prosekutur Ewropew.

---

**Rikors ipprezentat fil-5 ta' Novembru 2020 – Muratbey Gida vs EUIPO – M. J. Dairies (Ġobna elikali)**

**(Kawża T-662/20)**

(2021/C 9/40)

Lingwa tar-rikors: l-Ingliż

**Partijiet**

Rikorrenti: Muratbey Gida Sanayı Ve Tıcaret AŞ (Istanbul, it-Turkija) (rappreżentant: M. Schork, avukat)

Konvenut: L-Uffiċċju tal-Proprietà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: M. J. Dairies EOOD (Sofija, il-Bulgarija)

**Informazzjoni dwar il-proċedimenti quddiem l-EUIPO**

Proprietarju tad-disinn kontenzjuż: ir-rikorrenti quddiem il-Qorti Ġenerali

Disinn kontenzjuż ikkonċernat: ir-reġistrazzjoni internazzjonali li tindika l-Unjoni Ewropea fir-rigward tad-disinn Nru DM/080641-0002 (Triple helicoid cheese in colour yellow)

Deċiżjoni kkontestata: id-deċiżjoni tat-Tielet Bord tal-Appell tal-EUIPO tal-21 ta' Awwissu 2020 fil-Każ R 1925/2019-3

**Talbiet**

Ir-rikorrenti titlob li l-Qorti Ġenerali joghġobha:

- tannulla d-deċiżjoni kkontestata u tiċhad it-talba tal-parti oħra quddiem il-Bord tal-Appell għal dikjarazzjoni ta' invalidità fir-rigward tar-reġistrazzjoni internazzjonali kkontestata Nru DM/080641-0002 li tindika l-Unjoni Ewropea;
- tikkundanna lill-EUIPO għall-ispejjeż.

**Motivi invokati**

- Ksur tal-Artikolu 6 tar-Regolament tal-Kunsill Nru 6/2002;
- Ksur tal-Artikolu 7(1) tar-Regolament tal-Kunsill Nru 6/2002.

---

**Rikors ipprezentat fit-30 ta' Ottubru 2020 – One Voice vs ECHA**

**(Kawża T-663/20)**

(2021/C 9/41)

Lingwa tal-kawża: il-Franċiż

**Partijiet**

Rikorrent: One Voice (Strasbourg, Franza) (rappreżentant: A. Ghersi, avukat)

Konvenuta: L-Aġenzija Ewropea għas-Sustanzi Kimiċi